

7 fevral 2024-cü il - növbədənənar prezident seçkisindən artıq bir il ötür. İndiyə qədər ölkəmizdə keçirilmiş digər seçkilər kimi, bu seçki də tariximizin daha bir şərəfli səhifəsidir. Ötən əsrin 90-cı illərinin əvvəllərindən başlayaraq müstəqil Azərbaycan Respublikasında bir neçə dəfə prezident, parlament, bələdiyyə seçkiləri keçirilib. 7 fevral prezident seçkisinin isə xüsusilə özünəməxsus tarixi əhəmiyyəti var.

Bu seçki 2020-ci ilin Vətən müharibə-sindəki şanlı Zəfərimiz, daha sonra isə 2023-cü ildə aparılmış antiterror əməliyyatı nəticəsində Azərbaycanın ərazi bütövlüyü-nün tam bərpasından sonra ilk dəfə olaraq bütün ərazilərimizdə, o cümlədən işğaldan azad edilmiş torpaqlarımızda keçirilmiş ilk seçki olmuşdur. Ona görə də 7 fevral prezi-dent seçkisi ölkəmizin siyasi tarixində mü-hüm əhəmiyyət daşıyır. Bununla Azərbay-canın ərazi bütövlüyünün və suverenliyinin tam təmin edilməsi bir daha təsdiqlənmiş oldu. Azad yurdlarımızda dövlət hakimi-yətinin bərpasının, vətəndaşların konstitu-sion hüquqlarının təmin edilməsinin göstə-ricisi kimi Xankəndidə, Şuşada, Laçında, Zəngilanda və digər rayonlarımızda seçki-lər təşkil olundu. Azərbaycan Respublikası-nın Prezidenti İlham Əliyevin Xankəndidə təşkil olunmuş seçki məntəqəsində ailə üzvləri ilə səs verməsi bu şanlı tariximizin bundan sonra da əsrlər boyu xatırlanacaq qürur anı idi.

Yeni strateji dövrün başlanğıcı

Prezident seçkisinin bütün ərazilərimiz-də keçirilməsi beynəlxalq ictimaiyyətə Azərbaycanın ərazi bütövlüyünün, suveren-liyinin təmin edilməsi mesajını verdi. Bu, ölkəmizin dünyada nüfuzunun və mövqeyi-nin güclənməsinə daha bir töhfə oldu. Azərbaycan bu seçki ilə tarixi qələbəmiz-dən sonra yeni bir strateji inkişaf dövrünə keçid etdi. Bu mənada son prezident seçkisi Azərbaycanın siyasi tarixində yeni bir mərhələnin başlanğıcını simvolizə edir.

Seçki həm də milli birliymizin, həm-rəyliyimizin daha bir rəmzinə, möhtəşəm təntənəsinə çevrildi. Bu seçki xalqın öz li-derinə və dövlət siyasətinə olan etimadını nümayiş etdirdi. Ölkəmizdəki bütün seçki məntəqələrində müşahidə olunan yüksək seçici fəallığı Azərbaycan Respublikasının Prezidenti İlham Əliyevin mütləq qələbəsi, xalq-dövlət birliyinin, milli həmrəyliyin tə-zahürü kimi tarixə yazıldı.

Seçkilər zamanı seçici fəallığı 76,43 faiz təşkil etdi ki, bu da müstəqillik tarixi-mizin ən yüksək göstəricilərindən biri idi. Belə bir seçici fəallığı şəraitində keçən seç-kidə cənab İlham Əliyev 92,12 faiz səs topladı.

Azərbaycan seçicilərinin dövlətimizin başçısı İlham Əliyevə yüksək etimad gös-tərməsini, ölkə rəhbərimizin ictimai reytin-qinin belə yüksək olmasını şərtləndirən tə-bii ki, bir çox amil var. Bu amillər əsasən ölkənin son illərdə keçdiyi inkişaf yolu, si-yasi, iqtisadi və hərbi uğurları, xalqın rifah səviyyəsinin yaxşılaşması və beynəlxalq aləmdə Azərbaycanın mövqeyinin güclən-məsi ilə bağlıdır.

Ölkə seçicilərinin böyük əksəriyyətinin cənab İlham Əliyevə göstərdiyi mütləq eti-mad Azərbaycanı tarixinin ən qüdrətli mərhələsinə yetirmiş Liderin rəhbərliyi döv-ründə son onilliklərdə əldə edilmiş nailiy-yətlərdən, xalqın rifahına yönəlmiş siyasətə münasibətdən, dövlətimizin beynəlxalq mövqeyinin güclənməsinin yaratdığı qürur və rəğbət hissindən qaynaqlanır.

Uzun illərin davamlı hazırlığından, ad-dım-addım həyata keçirilən strateji tədbir-lərdən sonra Müzəffər Ali Baş Komandan İlham Əliyevin rəhbərliyi ilə ordumuzun torpaqlarımızı işğaldan azad etməsi, bu əra-zilərdə başlanan genişmiqyaslı bərpa və qu-ruculuq işləri, keçmiş məcburi köçkünlərin tədricən öz yurdlarına qayıtmağa başlaması Azərbaycan xalqının öz liderinə olan inamı-nı daha da artırdı. İnsanlarımız bir daha gör-dülər ki, Prezident İlham Əliyevin sözü də imzası qədər dəyərlidir. O, verdiyi hər bir sözü tutur, qarşıya qoyduğu hər bir hədəfə çatmağa nail olur və bu zaman gücünü xal-qın dəstəyindən, vətəndaşlarımızın ona olan inamından alır.

Azərbaycan xalqı üçün 7 fevral prezi-dent seçkisi günü seçki məntəqələrinə gəl-mək təkcə səsvermə prosesində iştirak de-yildi. İnsanlarımız ərazi bütövlüyümüzü, suverenliyimizi təmin edən, illərlə düşmən tapdağı altında qalmış əzəli məskənlərimi-zə yollarımızı açan, yurd həsrətimize son qoyan, milli qürurumuzu özümüzə qaytaran qüdrətli Liderə minnətdarlıqlarını ifadə et-mək üçün seçki məntəqələrinə gəlirdilər. Eyni zamanda bununla göstəridilər ki, xalq qüdrətli Liderinin - İlham Əliyevin yanında-dır. Ölkəmizin, regionumuzun bu günü və

gələcəyi ilə bağlı bütün strateji planlarının icrasında ona dəstəkdir. Azərbaycan Prezi-denti xalqın inam və etimadından güc alaraq dövlətimizi bundan sonra da böyük hədəf-lərə doğru apara bilər.

Ümumxalq inamı

7 fevral prezident seçkisində Azərbay-can xalqı yürütdüyü parlaq xarici siyasətlə müstəqil dövlətimizi böyük güclərin təsir-lərindən kənar saxlamağa müvəffəq olan strateqə, qətiyyətli və balanslı xarici siyasə-ti nəticəsində beynəlxalq arenada dövləti-mizin mövqələrini möhkəmləndirən Liderə səs verdi. Ölkəmizdə ictimai-siyasi sabitli-yin qorunmasına nail olan, Azərbaycanı so-sial-iqtisadi cəhətdən gücləndirən, vətən-daşlarımızın rifahını yüksəldən dövlət xadi-minə etimad göstərdi.

Xalqımız Azərbaycan Ordusunu regio-nun ən güclü, dünyanın ən qabaqcıl ordula-rından birinə çevirən, xalqın təhlükəsizlik və güvən hissini gücləndirən Müzəffər Ali

"Güclü Azərbaycan bizim həmişə hədəfimiz olub"

Baş Komandana yekdil dəstəyini ifadə etdi. Ölkə vətəndaşları Prezident İlham Əliyevin timsalında milli vəhdətə, vətəndaş-dövlət birliyinə, mədəniyyətlər, dinlər arasında dialoqa, multikultural dəyərlərə, qarşılıqlı hörmət ruhuna səs verdi.

Davamlı inkişaf, ardıcıl nailiyyətlər

Dövrünün bütün qüdrətli liderlərinin uğurunu şərtləndirən əsas cəhətlərdən biri məhz strateji düşüncə, zamanın axarını duy-maq bacarığı və gələcəyə hazır olmaq öz-midir. Müasir dünyamızın ən parlaq dövlət adamlarından olan Azərbaycan Respublika-sının Prezidenti İlham Əliyevin həyata ke-çirdiyi siyasətin, verdiyi qərarların məzmu-nuna nəzər yetirdikdə dövlət rəhbərimizin bütün qüdrətli liderlərə xas olan yüksək cə-hətləri necə uğurla öz şəxsiyyətində birləş-dirdiyini görə bilirik.

Xalqımızın yekdil dəstəyi ilə Azərbay-can Respublikasının Prezidenti seçilmiş İlham Əliyevin Milli Məclisdəki andiçmə mərasimindəki çıxışı da milli dövlətçilik ənənələrimizin əlamətdar anlarından biri kimi tarixə yazıldı. Dövlət başçısı çıxışında dedi: "Əldə edilmiş bütün nailiyyətlərin mənbəyi Azərbaycan xalqıdır, onun mənə göstərdiyi inam və onun vahid amal ətrafın-da birləşmə bacarığıdır. Biz, doğrudan da, bütün dünyaya sübut etmişik ki, böyük xal-qıq, biz öz taleyimizi özümüz həll edirik, öl-kə qarşısında duran problemləri özümüz heç kimin köməyi olmadan həll edirik və əsaslı şəkildə həll edirik".

Prezident İlham Əliyev həmin çıxışında Azərbaycanın artıq daxil olduğu yeni strateji dövrün ümumi mənzərəsini də canlandırdı, əsas hədəflərini diqqətə çatdırdı. Reallıq bundan ibarətdir ki, müstəqil dövlətimiz bu yeni dövrə tarixin ağır mirasından xilas ol-muş, bir zamanlar həlli müşkül görünən problemləri uğurla yoluna qoymuş şəkildə, eyni zamanda əvvəlki dövrlərin zəngin təc-rübəsi ilə daha da güclənmiş halda, milli qürurunu, ləyaqətini bərpa etmiş tərzdə da-xil olur. Davamlı inkişaf, ardıcıl nailiyyət-lər, önümüzdəki böyük hədəflərə çatmaq üçün qarşımızda keçilməsi qeyri-mümkün maneələr yoxdur.

"Güclü Azərbaycan bizim həmişə hə-dəfimiz olub" deyən Azərbaycan Prezidenti buna böyük əminliyini ifadə etdi: "Əgər güclü Azərbaycan qurmasaydıq, əgər kim-dənsə istər siyasi, istər iqtisadi sahədə asılı olmuş olsaydıq, heç vaxt biz ərazi bütövlü-yümüzü bərpa edə bilməzdik. Uzun danı-sıqlar prosesi çərçivəsində dəfələrlə bizə hansısa yarımçıq təkliflər irəli sürülürdü, təklif edilirdi. Ancaq o təkliflər bizim üçün qəbulədilməz idi, mən hər dəfə deyirdim ki, Azərbaycan bayrağı ərazimizin hər bir yerində dalğalanacaq... Bayrağımız Şuşa-

da, Xankəndidə dalğalanacaq, bizim siyasə-timiz bundan ibarət idi. Biz bütün gücümü-zü səfərbər edib bu hədəfə doğru gedirdik, biz hər gün, hər saat bu müqəddəs günü ya-xınlaşdırırdıq. Təbii ki, yeni dövrə qədəm qoyarkən böyük ümidlərlə yaşayırdıq. ...Biz, əlbəttə, elə işləməliyik, elə addımlar atma-lıyıq ki, bu ümidlər çin olsun".

Bütün uğurların mənbəyi

Bu seçkilər Prezident İlham Əliyevin liderliyinə olan ümumxalq inamını, Azər-baycanın qarşıdakı illərdə də güclü inkişaf yolunda davam edəcəyini göstərir. Seçki-lərdən sonra dövlət başçısının rəhbərliyi ilə Azərbaycanın qazandığı bir sıra mü-hüm nailiyyətlər qədərbilən xalqımızın ye-nə də öz seçimində yanılmadığını göstə-rir. Bu nailiyyətlər müxtəlif sahələrə aid olmaqla ölkəmizin davamlı inkişafını tə-min edir.

Son bir il ərzində Qarabağda, Şərqi Zəngəzurda bərpa-quruculuq işləri uğurla davam etdirilir. Azərbaycan heç bir dövlə-tin, xarici institutun köməyinə möhtac ol-madan öz resursları hesabına bu prosesi ardıcıl şəkildə həyata keçirir, kənd, qəsəbə və şəhərlərimizin bərpası sürətlənir. Bö-yük qayıdış proqramı çərçivəsində keçmiş məcburi köçkünlər doğma yurdlarda onlar üçün inşa olunmuş yeni mənzillərdə məs-kunlaşaraq bu torpaqlarda yeni həyata başlayırlar.

Dövlətimizin iqtisadi inkişafı ilə bağlı layihələr uğurla davam etdirilir. Azərbayca-na investisiya axını getdikcə güclənir. Yara-dılmış xüsusi iqtisadi zonaların mövcudluğu özünü doğruldur. İqtisadi böyümə davam edir. Ölkəmizin bütün Cənubi Qafqaz re-gionunun əsas inkişaf mərkəzi kimi mövqe-yi getdikcə daha da möhkəmlənir. Azərbay-canın təşəbbüsü və fəal iştirakı ilə icra olu-nan qlobal enerji-kommunikasiya layihələri mühüm nəticələr yaradır. Ölkəmizin bey-nəlxalq nüfuzu, dünya miqyasında əhəmi-yəti daha da artır.

Ötən bir il ərzində Azərbaycan COP29 kimi mühüm bir tədbirə yüksək səviyyədə evsahibliyi etdi. COP29-un tarixi nəticələri ilə bəşəriyyətə, iqlim dəyişikliklərinə qarşı mübarizə missiyasına əhəmiyyətli töhfələr verdi. Belə mötəbər bir tədbirin Azərbaycanda keçirilməsi beynəlxalq icti-maiyyətin Azərbaycanı etimadının, Prezi-dent İlham Əliyev şəxsiyyətinə hörmətin ifadəsi idi.

2024-cü ildə Azərbaycan ölkə xaricin-də keçirilən bir çox beynəlxalq mədəniyyət tədbirində iştirak edərək öz tarixini, zəngin mədəni irsini təmsil etdi. Dünyanın müxtə-lif ölkələrində keçirilən sərgilərdə, festival-larda, digər mədəni toplantılarda incəsənə-timiz, musiqi incilərimiz geniş auditoriyada təqdim olundu. Eyni zamanda Azərbaycan

mədəniyyətinin müxtəlif sahələrində bey-nəlxalq əməkdaşlıq daha da gücləndi, mə-dəni mübadilə və təcrübə paylaşımı geniş-ləndi.

"Sülh və qlobal təhlükəsizlik naminə dialoq" mövzusunda VI Ümumdünya Mə-dəniyyətlərarası Dialoq Forumu son illər Azərbaycanın evsahibliyi ilə təşkil edilən ən mühüm beynəlxalq tədbirlərdən biri ki-mi yadda qaldı. XI Qlobal Bakı Forumu mü-zakirəyə çıxarılmış mövzuların aktuallığı ilə yanaşı, mövcud problemlərin aradan qal-dırılması üçün irəli sürülən həllər və bey-nəlxalq ictimaiyyətə əhəmiyyətli çağırışlar-la, bu gün və gələcək üçün faydalı nəticələ-ri ilə tarixə yazıldı.

Azərbaycan Prezidenti xalqımızın mil-li-mənəvi dəyərlərinə böyük ehtiram göstə-rir, onların qorunmasını daim diqqətdə sax-layır. Cənab İlham Əliyevin rəhbərliyi ilə Azərbaycan dövləti xalqımızın milli-mənə-vi irsini zəngin və qiymətli miras kimi mü-hafizə etmək, gələcək nəsillərə çatdırmaq məqsədini hər zaman prioritet olaraq qəbul edir. Bu, ölkənin mədəni siyasətində əsas prinsiplərdən birini təşkil edir və Prezi-den-tin milli kimlik və milli mədəniyyətə olan münasibətinin əksidir. Bu baxmdan 2024-cü il də milli-mənəvi dəyərlərimizə qayğı ili kimi yadda qaldı.

Tarixin ən qüdrətli Azərbaycanı

Bu gün tarixinin ən qüdrətli mərhələ-sində olan Azərbaycandakı inkişaf proses-lərini hər bir vətəndaşımız da öz gündəlik həyatında hiss edə bilir. Əməkhaqları və pensiyalarda, müxtəlif sosial ödənişlərdə artımlar ötən bir il əzində də davam edib. İnsanlarımızın sosial rifahı, həyat şəraiti da-ha da yaxşılaşıb. Bu gün Qarabağın, Şərqi Zəngəzurun yenidən qurulmasına paralel olaraq ölkəmizin digər şəhər, qəsəbə və kəndlərində də infrastruktur layihələri uğurla davam etdirilir. Ölkə böyük bir abad-lıq, quruculuq məkanını xatırladır.

İnkişaf proseslərinin dayanıqlılığı üçün cəmiyyət həyatının bir çox əhəmiyyətli is-tiqamətində islahatlar davam etdirilir. Mü-vafiq sahələr müasir çağırışlara uyğunlaşdı-rılır, idarəetmə mexanizmləri təkmilləşdiri-lir, şəffaflıq, effektivlik təmin olunur. Ordu quruculuğu tarixi Zəfərimizdən sonra da gücləndirilir. Azərbaycanın müdafiə poten-siali daha da artır.

Bütün bu nailiyyətlər Prezident İlham Əliyevin siyasi müdrikliyi, uzaqgörənliyi sayəsində əldə edilib və Azərbaycanın da-vamlı inkişafına xidmət edir. Ölkəmiz bu nailiyyətlər işığında daha böyük zirvələrə yetişəcəkdir.

İradə ƏLİYEVA,
"Azərbaycan"